

# יצחק באשעוויס זינגער

## גימפל תם

### א

איך בין גימפל תם. איך האלט מיך נישט פֿאַר קיין נאַר. פֿאַרקערט. נאַר די לייט רופֿן מיך מיט אַזאַ צונעמעניש. מ'האַט מיך אָנגעהייבן רופֿן אַזוי נאָך אין חדר. זיבן צונעמען האָב איך געהאַט, ווי יתרו: טראָפּ, חמור-אייזל, האָר-פֿלאַקס, לעקיש, גלאָמפּ, שמויגער און תם. דער לעצטער נאָמען האָט זיך צו מיר צוגעקלעפט. וואָס איז געווען מייַן נאַרישקייט? באשר מ'האַט מיר גרינג געקאָנט אָפּנאַרן. מ'האַט געזאָגט: גימפל. דו ווייסט, די רביצין איז געלעגן געוואָרן, בין איך נישט געקומען אין חדר. נו, האָט זיך אַרויסגעוויזן אַז ס'איז געווען אַ ליגן. פֿון וואָנען האָב איך דאָס געזאָלט וויסן? ווייל זי האָט נישט געהאַט קיין גראָבן בויך. נו, האָב איך נישט געקוקט אויף דער רביציןס בויך. איז דאָס אַ נאַרישקייט? אָבער די קונדסיס האָבן געלאַכט, געכיכעט, מיר אַקעגנגעטאַנצט און מיר אָפּגעלייענט אַ קריאת-שמע לייענען: אל מלך, קאַטשקע דריי זיך, אַנשטאַט ראַזשינקעס, וואָס מ'טיילט ביי אַ קימפעטאָרין, האָט מען מיר אַריינגעשטופּט אַ הויפֿן ציגן-באַבקעס. ווי איר קוקט מיך אָן בין איך נישט געווען קיין מלופים-קינד. אַז כ'האַב דערלאַנגט אַ פאַטש האָט מען געזען קראַקע. אָבער כ'בין בטבֿע נישט קיין שלעגער. כ'טראַכט: זאָל מיינס איבערגיין. דעריבער האָט מען אין מיר אַ קונה.

כ'בין געגאַנגען פֿון חדר און הער ווי אַ הונט בילט. כ'האַב נישט קיין מורא פֿאַר קיין הינט, אָבער כ'וויל נישט אָנהייבן מיט קיין פֿלֶב. ער קאָן אַ מאָל זיין משוגע און אַז ער טוט דיר אַ ביס, וועט דיר קיין טאַטער נישט העלפֿן. נו, האָב איך געמאַכט פֿיס. כ'טו אַ קוק: דער גאַנצער מאַרק קוילערט זיך פֿון געלעכטער. ס'איז נישט געווען קיין הונט, נאַר וואָלף-לייב גנבֿ עליו השנאָבל. ווי האָב איך דאָס געקאָנט וויסן? אַז ר'האַט פֿאַרט געהוילט ווי אַ צויג.

אַז די עכבראַשים האָבן דערשמעקט, אַז כּילאַז מײַך נאַרן, האָט  
יעדער אײנער געפרוּווט סײַמזל. גימפל, דער קײסער קומט קײן  
פֿראַמפּאַל; גימפל, די לבנה איז אַראָפּגעפֿאַלן אין טורבין; גימפל,  
האַדעלע שמויש האָט געפֿונען אַן אוצר הינטערן באַד. און אײך, גולם,  
האַב געגלייבט. וואָרן ערשטנס קען אַלץ טרעפֿן, ווי סײַשטייט אין  
פרק, כּײַגעדענק שוין נישט ווי אַזוי. צווייטנס האָב אײך שוין געמוזט  
גלייבן, אַז גאַנץ קהל פֿאַרלייגט זיך אויף אַ מענטש! טאַמער האָב  
אײך אַ מאָל געפרוּווט זאַגן: ע, סײַאיז צופֿלייסן, איז געוואָרן אַ  
שווערעניש. אַלע זײנען געוואָרן פֿײער און פֿלאַם. סײַטש, גלייבסט  
נישײ אַזאַ זאַך. האַלטסט גאַנץ פֿראַמפּאַל פֿאַר ליגנער. וואָס האָב  
אײך געזאַלט טאַן? כּײַהאַב געגלייבט און זאַל די לצים ווײל באַקומען.

אַ יתום בין אײך געווען. דער זײדע, וואָס האָט מײַך געהאַדעוועט,  
האַט שוין געשמעקט צו דער ערד. בקיצור, מײַהאַט מײַך אַוועקגעגעבן  
צו אַ בעקער. נו, פֿרעגט שוין נישײ וואָס דאָרט האָט זיך אָפּגעטאַן.  
יעדע מויד און יעדעס ווייבל, וואָס איז געקומען אָפּבאַקן אַ בעקן  
קיכלעך אָדער טריקענען אַ בלעך פֿאַרפֿעל, האָט מײַך געמוזט כאַטש  
אײן מאָל אָפּנאַרן. גימפל, אויפֿן הימל איז אַ יאַריד. גימפל, דער רבֿ  
האַט זיך אָפּגעקעלט און געהאַט אַ זיבעלע. אַ קו איז געפֿלויגן  
איבערן דאָך און געלייגט מעשענע אייער. אַ מאָל קומט אַ ישיבֿה-  
בחור קויפֿן אַ פֿלאַם-פלעצל און ער טוט אַ זאַג: דו, גימפל, שאַרסט  
מיט דער לאַפעטע און דרויסן איז געקומען משיח, סײַאיז תּחית  
המתים. סײַטש, זאַג אײך, מײַהאַט דאָך נישט געהערט בלאַזן שופֿר.  
זאַגט ער: ביסט טויב? און אַלע נעמען שרײַען: מירן געהערט,  
געהערט. אַזוי ווי ער רעדט קומט רײצע די ליכט-צײערין און טוט אַ  
רוף מיט איר הייזעריק קול: גימפל, דײַנע טאַטע-מאַמע זײנען  
אויפֿגעשטאַנען פֿון קבר. זײ זוכן דײך אַרום. למאַי זאַל אײך זאַגן,  
כּײַהאַב גאַנץ גוט געוויסט, אַז סײַאיז נישט-געשטויגן נישט-געפֿלויגן,  
אַבער פֿאַרט, מענטשן רעדן. כּײַהאַב אָנגעטאַן דעם שפענצער און גײ  
אַרויס. אפֿשר יאָ. וואָס פֿאַרליר אײך דאָ? נו-נו, האָט מען מיר  
געמאַכט אַ קאַצן-מוזיק מיט אַ פעקל. כּײַהאַב געטאַן אַ נדר מער  
גאַרנישט צו גלייבן. האָט ווידער נישט געטויגט. מײַהאַט מײַך אַזוי  
צעמישט, אַז כּײַהאַב שוין נישט געוויסט וווּ אײן און וווּ אויס. כּײַבין  
אַוועק צום רבֿ פֿרעגן אַן עצה. זאַגט ער: סײַשטייט: בעסער זײ אַ  
שוטה אַלע יאַרן אײדער אײן שעה אַ רשע. דו ביסט, זאַגט ער, נישײ  
קײן נאַר. די נאַראַנים זײנען זײ, ווײל אַז מײַפֿאַרשעמט דעם אַנדערן,

פֿאַרלירט מען יענע וועלט. פֿונדעסטוועגן האָט מיך דעם רבֿס טאַכטער אָפּגענאַרט. אַז כ'בין אַרויס פֿון בית-דין-שטוב, זאָגט זי: האָסט שוין געקושט די וואַנט? זאָג איך: ניין. צו וואָס? זאָגט זי: ס'איז דאָ אַזאַ דין, אַז מ'קומט צום רבֿ קושט מען די וואַנט. נו, מיינסטהאַלבן, האָב איך געטאָן אַ קוש אין ביישטידל. ס'קאַסט מיך טייער? און זי טוט אַ בעטש אַרויס מיט אַ געלעכטער. באַוויזן אַ קונץ און געלייזט ביי גימפלען.

כ'האָב שוין געוואָלט אַוועק אין אַן אַנדער שטאָט, אָבער דערווייל האָט דער עולם מיר גענומען רעדן אַ שידוך. ס'הייסט גערעדט? מ'האָט מיר די פּאָלעס אָפּגעריסן. כ'האָב געקריגן אַ וואַסער אין אויער. זי איז געווען אַ ווייבל, האָט מען מיר איינגערעדט, אַז זי איז אַ מויד. זי האָט געהונקען אויף אַ פֿוס, האָט מען מיר איינגעשמועסט, אַז זי מאַכט זיך אַזוי, פֿון שיינקייט וועגן. זי האָט געהאַט אַ ממזר, האָבן זיי געזאָגט, אַז ס'איז אַ יינגערער ברודער. כ'האָב געשריגן: אומזיסט אייערע רייד. כ'על מיט דער הור צו דער חופּה ניש' גיין. האָבן זיי געטענהט: אַז דו רעדסט שוין יאָ אַזוי שייך, וועט מען דיך נעמען צום רבֿ און וועסט צאָלן קנס, ווייל האָסט געמאַכט אַ שם אַ ייִדישער טאַכטער. כ'האָב געזען, אַז כ'על שוין קיין גאַנצער פֿון זייערע הענט נישט אַרויס, טראַכט איך: מ'ין כפרה איז עס. איך בין דער מאַנסביל, נישט זי. אויב ס'איז איר ליב, איז מיר ניחא. צווייטנס, מ'קאָן דאָך נישט שטאַרבן אין לייבסערדאַקל. כ'בין אַוועק צו איר אין ליימענעם הייזל אויפֿן זאַמד, און די גאַנצע קאַפעליע איז מיר נאַכגעגאַנגען, ווי אַ בערן-טרייבער. ווען מ'איז צוגעקומען צום ברונעם, האָבן זיי זיך פֿונדעסטוועגן אָפּגעשטעלט. מיט עלקען האָבן זיי מורא געהאַט אַנצוהייבן. זי האָט געהאַט אַ מייכל ווי אויף שרויפֿן. כ'בין אַריין אינעווייניק. ס'גאַנצע הויז איז געווען אַ שטיבל אָן אַ בריק. פֿון וואַנט צו וואַנט זיינען געווען פֿאַרצויגן שטריק און ס'האָט זיך געטרוקנט וועש. זי איז געשטאַנען אַ באַרוועסע ביי דער באַליע און געוואַשן גרעט. אַנגעטאָן איז זי געווען אין אַ באַרכאַטן קליידל. זי האָט געהאַט צוויי צעפעלעך, ווי, להבֿדיל, אַ שיקסע, פֿאַרדרייט אין ביידע זייטן אין קרענצלעך. ס'האָט מיר אַזש פֿאַרכאַפט דעם אָטעם. זי האָט שוין אַ פנים, געוויסט ווער כ'בין, ווייל זי טוט אויף מיר אַ קוק און זאָגט:

– ס'קאָצל קומט, ר'איז דאָך דאָ, דער יאָלד. נעם אַ בענקל און ווער צעזעצט.

כ'האָב איר אַלץ דערציילט, גאָרנישט געלייקנט. זאָג מיר דעם אמת, זאָג איד, ביסטו אויף דער וואָר אַ בתולה און איז טאַקע דער יונג יחיאל מזיק דיין ברידערל? מאַך ניש' אויס מיר קיין חוזק, זאָג איד, ווייל כ'בין אַ יתום. כ'בין אויך אַ יתומה, ענטפֿערט זי, און ווער ס'מאַכט אויס דיר חוזק, דעם זאָל אָנוואַקסן אַ חוזק אויף דער נאָז. נאָר זאָל ק'קילע-קהל נישט מיינען, אַז מ'קאָן אין מיר האָבן ס'גענאָר. איד וויל, זאָגט זי, פֿופֿציק גילדן נדן און אַן אויסשטייער. ווען נישט, קאָנען זיי מיר קושן אין ווי-הייסט-מען-עס (זייט גערעדט געמיינע רייד). זאָג איד: נדן גיט דאָך די פלה, נישט דער חתן. זאָגט זי: דינג דיד ניש' מיט מיר. יאָ – יאָ, ניין – ניין, גיי פֿון וואַנען ביסט געקומען. כ'האָב שוין געמיינט, אַז ס'עט פֿון דעם טייג קיין ברויט ניש' זיין, אָבער ס'איז נישטאָ קיין אָרעם קהל. מ'האָט איר אַלץ נאָכגעגעבן און מ'האָט געמאַכט אַ חתונה. ס'איז גראָד געווען אַן אונטערגאַנג פֿון לאַקיסרעכץ און די חופה האָט מען געשטעלט אויפֿן בית-עולם נעבן טהרה-שטיבל. די חברה-לייט האָבן זיך אָנגעשיפורט. ביים שרייבן די כתובה הער איד ווי דער דיין פֿרעגט: איז די פלה אַ גרושה, אָדער אַן אלמנה? ביידע, ענטפֿערט די גבאיטע. ס'איז מיר געוואָרן פֿינצטער אין די אויגן, אָבער וואָס האָב איד געקאָנט טאָן? אַנטלויפֿן פֿון אונטער דער חופה?

מ'האָט אָפגעשפילט און אָפגעטאַנצט. אַ באַבע האָט מיר אַקעגנגעטאַנצט מיט אַ קוילעטש. דער ברחן האָט געמאַכט אַן אל מלא רחמים. חדר-יינגלעך האָבן געוואָרפֿן שטעכלקעס. ווי תשעה-באב. ס'איז געפֿאַלן אַ סך דרשה-געשאַנק: אַ לאַקשן-ברעט, אַ מולטער, אַ שאַף, בעזעמער, קאָכלעפֿל, אַ גאַנצע בעל-הבתשקייט. כ'טו אַ קוק: צוויי יונגען טראָגן אַ וויג. וואָס עפעס אַ וויג? פֿרעג איד. זאָגט מען מיר: זאָל דיר דער קאָפֿ נישט דאַרן. ס'איז רעכט. ס'איז צונוץ-קומען. כ'האָב שוין געזען, אַז מ'האָט מיך געפֿירט אין באַד אַריין. אָבער צוריקגעשמועסט, וואָס האָב איד דאָ פֿאַרלוירן? כ'האָב מיר געקלערט; כ'על אָפּוואַרטן און זען ס'גרייטע. אַ גאַנצע שטאַט איז דאָך נישט משוגע.

## ב

באַנאַכט בין איך געקומען צום ווייבס געלעגער, אָבער זי לאָזט מיד נישט אַרײַן. סטייטש, זאָג איך, דערויף האָבן מיר חתונה געהאַט? זאָגט זי: כ׳בין טרײַף געוואָרן. ס׳הייסט, טענה איך, מ׳האַט דאָך ערשט נעכטן דיר געפֿירט מיט פֿלי-זמר אין מיקווה אַרײַן. זאָגט זי: הײנט איז ניש׳ נעכטן און נעכטן איז ניש׳ הײנט. אויב ס׳געפֿעלט דיר נישט, נעם ס׳פעקל. בקיצור, כ׳האַב געוואַרט. ס׳גייט נישט אַוועק פֿיר חדשים און מײנע נעמט גיין צו קינד. גאַנץ פֿראַמפּאַל האָט געלאַכט אין די פֿויסטן אַרײַן, אָבער וואָס האָב איך געקאַנט טאָן? זי איז פֿאַרט געלעגן אין יסורים. זי האָט געריסן די ווענט. גימפל, שרײַט זי, כ׳בין פֿאַרבײַ. זיי מיר מוחל! די שטוב איז געוואָרן פֿול מיט ווייבער. מ׳האַט געקאַכט טעפּ וואַסער, ווי צו טהרה. די געוואַלדן זענען געגאַנגען צום הימל. הפּלל, כ׳בין אַוועק אין בית-מדרש זאָגן תהילים. מער האָבן די ווילע יונגען נישט געדאַרפֿט. איך בין געשטאַנען אין אַ ווינקל און געבעטן גאָט, און זיי האָבן אויף מיר געשאַקלט מיט די קעפּ. זאָג, האָבן זיי מיר אונטערגעגעבן חשק, פֿון זאָגן ווערט מען ניש׳ טראָגן. אײנער אַ שנעק האָט מיר דערלאַנגט אַ שטרױויש צום מויל: אַ בהמה דאַרף עסן שטרוי. כ׳לעבן, ר׳איז גערעכט געווען אויך.

זי איז צו מזל געלעגן געוואָרן און געהאַט אַ בן זכר. פֿרײטיק-צו-נאַכט טוט דער שמש אַ שפּאַן אַרויף אויפֿן באַלעמער, דערלאַנגט אַ קלאַפּ אין שולחן און רופֿט אויס: הנגיד ר׳ גימפל פֿאַרבעט דעם גאַנצן עולם אויף אַ שלום-זכר. ס׳גאַנצע בית-מדרש האָט געלאַכט. ס׳פּנים איז מיר פֿאַרפּאַטשט געוואָרן. אָבער וואָס האָב איך געקענט טאָן? כ׳בין פֿאַרט געווען דער בעל-ברית. ס׳איז זיך אַנגעלאַפֿן אַ האַלבע שטאַט. מ׳האַט קיין שפּילקע נישט געקאַנט אַרײַנשטעקן. ווייבער האָבן געבראַכט געפֿעפֿערטע אַרבעס און מ׳האַט געקריגן פֿון שענק אַ פֿאַסעלע ביר. כ׳האַב געגעסן און געטרונקען גלייך מיט אַלעמען און מ׳האַט מיר געוונטשן מזל-טובֿ. דערנאָך האָט מען געמאַכט אַ ברית און כ׳האַב אַ נאָמען געטאָן דעם יינגל נאָך מײן טאַטן עליו השלום. אַז אַלע זײנען אַוועק און איך בין געבליבן מיט דער געווינערין אַליין, האָט זי אַרויסגעשטעקט דעם קאַפּ פֿון פֿאַרהאַנג און מיד צוגערופֿן צום בעט. גימפל, זאָגט זי, וואָס

שווייגסטו? אַ שיף מיט זויער-מילך איז דיר אונטערגעגאנגען? וואָס זאָל איך רעדן, זאָג איך, שיינ האָסטו מיר אָפּגעטאָן. ווען מײן מאַמע וואָלט דאָס דערלעבט, וואָלט זי נאָך אַ מאָל געשטאַרבן. זאָגט זי: ביסט מטורף אָדער וואָס? סטייטש, זאָג איך, ווי מאַכט מען דאָס מאַנסביל אַזוי צום נאָר? וואָס טוט זיך מיט דיר? פֿרעגט זי. וואָס האָסטו דיר אַרײַנגענומען אין קאָפּ אַרײַן? כײַהאַב געזען. אַז כײַמוז מיט איר רעדן אָפּענע דיבורים, זאָג איך: אַזוי טוט מען מיט אַ יתום? אַ ממזר האָסטו געבוירן. זאָגט זי: שלאָג דיר אַרויס פֿון זיך די נאַרישקייטן. סײַאיז דײַן קינד. ווי אַזוי איז דאָס מײן קינד. טענה איך, אַז האָסט עס געהאַט זיבעצן וואָכן נאָך דער חתונה? דערציילט זי מיר אַ מעשה, אַז סײַאיז אַ זיבעלע. זאָג איך: אַ זיבעלע איז נישט קײן פֿינפֿטל. נעמט זי טענהן באַשר זי האָט געהאַט אַ באַבען, האָט זי אין גאַנצן געטראָגן פֿינף חדשים און זי געראָט אין איר אַרײַן ווי צוויי טראָפּנס וואָסער. זי שווערט דערבײַ מיט אַזוינע שבועות, אַז מײַוואָלט געקאָנט גלייבן אַ גוי אויפֿן יאַריד. דעם אמת געזאָגט, האָב איך נישט געגלייבט; אָבער אַז כײַהאַב מאָרגן איבערגערעדט מיט אַ מלמד, האָט ער מיר געזאָגט אַז אַזאַ זאָך ווערט געבראַכט אין דער גמרא. אדם און חוה זײַנען אַרויף אויפֿן בעט צוויי און אַראָפּ זענען זיי פֿיר. נו, זאָגט ער, יעדער אישה איז דער מוטער חוהס אַן אוראייניקל, און וואָס איז עלקע ערגער פֿון חוה? אַזוי צי אַזוי, מײַהאַט מיר פֿאַררעדט די צײַן. און צוריקגעשמועסט, ווער ווייסט? אַט זאָגט מען דאָך. אַז סײַויזל האָט אין גאַנצן קײן טאַטן נישט געהאַט.

כײַהאַב שוין אָנגעהייבן פֿאַרגעסן מײַן בראָך. כײַהאַב ליב געהאַט סײַקינד אַ געוואָלד און ער האָט מיך אויך ליב געהאַט. ווי נאָר רײַהאַט מיך דערזען, אַזוי האָט ער אָנגעהייבן מאַכן מיט די הענטלעך, כײַזאָל אים נעמען. אַז רײַהאַט זיך געריסן אָדער זיך פֿאַרקײַכט, האָט אים קײַנער נישט געקאָנט אײַנשטילן אַ חוץ מיר. איך האָב אים געקויפֿט אַ בײַנערן בײַגעלע, אַ קאַפעלע געליישט מיט גאָלד. יעדן מאָנטיק און דאָנערשטיק האָט מען אים געטאָן אַ בײַז אויג און כײַבין געלאָפֿן אָפּשפרעכן. געאַרבעט האָב איך דעמאָלט ווי אַן אַקס. אַז סײַאיז דאָ אַן עופֿעלע אין הויז, איז סײַבאָדערפֿעניש גרעסער. למאַי זאָל איך ליגן זאָגן? כײַהאַב זי, עלקען, אויך נישט פֿײַנט געהאַט. זי האָט מיך געזידלט און געשאָלטן און איך בין איר געקראַכן אונטער די נעגל. אוי, האָט זי געהאַט אַ כוח! אַז זי האָט אויף דיר אַ קוק געטאָן מיר

איר קוקעלע, ביסטו געוואָרן אַ געפלעפֿטער. היינט אירע ריידעלעך!  
זי שיט מיט פעך און שוועבל און ס'איז מלא חן, אויסצוקושן יעדעס  
וואָרט. זי קריכט דיר אַרײַן אין דער זיבעטער ריפּ און דו ליגסט  
אויפֿן פיעקעליק אין געהאַקטע ווונדן און ווילסט נאָך. עלהיי אַ  
געבראַטנס. אין אַוונט האָב איך איר אַ חוץ ברויט געבראַכט אַ חלה,  
וואָס כ'האַב אײַגנס אָפּגעבאַקן פֿאַר אירעט וועגן, און אַ פֿאַר  
זעמעלעך. כ'בין צוליב איר געוואָרן אַ גנבֿ און געלקחענט וואָס  
כ'האַב נאָר געקענט: דאָ אַ שטיקל קוכן און דאָרט אַ מאַקאַראַנדל,  
פֿון דאַנען אַ ראַזשינקע און פֿון דאָרט אַ מאַנדל. ס'זאָל מיר צו קיין  
גנאי נישט זײַן: כ'פלעג עפֿענען שבת טשאַלנטער און אַרויסנעמען אַ  
פֿאַדעם פֿלייש, אַ פיצל קוגל, אַ קנעפל, אַ פֿיסל, אַ שטיקל קישקע,  
וואָס ס'האַט זיך געלאָזט. זי האָט געגעסן און געוואָרן שיין און פֿעט.  
אַ גאַנצע וואָך האָב איך נישט גענעכטיקט אין דער היים. פֿרייטיק-  
צו-נאַכט פֿלעג איך קומען צו איר, נאָר זי האָט אַלע מאָל געהאַט אַן  
אויסרייד. דאָ האָט איר געברענט אונטערן לעפֿעלע און דאָ האָט זי  
געשטאַכן אין דער זײַט; דאָ האָט זי געהאַט אַ שלוקערץ און דאָ אַ  
קאַפּ-ווייטיק. היינט די ווייבערשע שאלות! פֿרעג נישט, כ'בין  
אויסגעריסן געוואָרן. דערצו איז דער ברודער אירער, דער ממזר,  
אונטערגעוואַקסן. ער האָט מיך געשלאָגן און אַז איך האָב געוואַלט  
צוריק טאָן. האָט זי דערלאַנגט אַ מענה לשון, אַז ס'איז מיר גרין  
געוואָרן פֿאַר די אויגן. צען מאָל אין טאָג האָט זי מיר געוואַרפֿן דעם  
גט פֿאַר די פֿיס. אַן אַנדערער אויף מײַן אָרט וואַלט אַנטלאָפֿן וווּ דער  
שוואַרצער פֿעפֿער וואַקסט; אָבער איך בין בטבֿע אַ פֿאַרשווייגער. נו,  
הכלל, וואָס זאָל מען טאָן? אַז גאָט גיט פֿלייצעס מוז מען שלעפֿן דעם  
פֿאַק.

אין איינער אַ נאַכט האָט געטראָפֿן אין דער בעקעריי אַ צרה: דער  
איוון האָט געפלאַצט און ס'איז שיער נישט געוואָרן אַ שרפֿה. אַזוי  
ווי איך האָב נישט געהאַט וואָס צו טאָן, בין איך מיר אַוועק אַהיים.  
לאַמיד, טראַכט איך, אויך אַ מאָל פֿאַרזוכן דעם טעם פֿון שלאָפֿן אין  
בעט אין אַ מיטן מיטוואָך. כ'האַב נישט געוואַלט אויפֿוועקן  
ס'פיצעלע און בין אַרײַן אין דער שטיל, אויף די שפיץ פֿינגער. כ'קום  
אַרײַן אין מײַן שטיבל און עפעס הער איך אַ טאַפֿלט שנאָרכן. איין  
שנאָרץ אַ דינער און דער אַנדערער - ווי פֿון אַ געקוילעטן אַקס. די  
מעשה איז מיר באַלד נישט געפֿעלן. כ'גיי צו צום בעט און ס'ווערט  
מיר פֿינצטער אין פופיק: נעבן עלקען ליגט אַ מאַנסביל. אַן אַנדערער

אויף מיין אָרט וואָלט געמאַכט אַ געשריי, אַז אַ האַלבע שטאַט וואָלט זיך צונויפֿגעלאָפֿן; אָבער איך האָב געטראַכט: צו וואָס איבערוועקן ס'קינד? וואָס איז דאָס שוועלבעלע נעבעך שולדיק? מילא כ'בין צוריק אַוועק אין דער בעקעריי און אַוועקגעלייגט אויף די זעק מעל. כ'האָב ביז פֿאַרטאָג נישט געקאָנט קיין אויג צוטאָן. ס'האָט מיך געוואָרפֿן ווי אין קדחת. גענוג, טראַכט איך, געווען אַן אייזל. גימפל וועט זיך מער מישט לאָזן אָנפֿייפֿן אַן אויער. צו גימפּלס נאַרישקייטן איז אויך דאָ אַ גרענעץ.

אין דער פֿרי בין איך אַוועק צום רבֿ פֿרעגן אַ שאלה. אין שטעטל איז געוואָרן אַ האַרמידער. מ'האָט גלייך געשיקט נאָך דעם שמש. מיין ווייב איז געקומען מיטן קינדעלע אויף די הענט. און וואָס, מיינט איר, האָט זי געטאָן? געלייקנט שטיין און ביין. ר'איז זאָגט זי, פֿון זינען אַראָפּ. כ'ווייס נישט פֿון קיין פּתרון און פֿון קיין חלום. מ'האָט אויף איר געשריגן, זי געוואָרנט, געקלאַפט אין טיש, נאָר זי בלייבט ביים איריקן: מ'מאַכט אויף איר אַ פֿאַלשן בלבל. די קצבים און די פֿערד-הענדלער האָבן זיך געשטעלט אויף איר צד. אַ קיילער-יונג קומט צו מיר צו און זאָגט מיר: ביסט ביי אונדז אַ געציילטער. דערווייל האָט ס'קינד זיך גענומען רייסן און זיך נעבעך איינגעריכט. אין בית-דין-שטוב איז געשטאַנען אַן אַרון-קודש און מ'האָט זי אַוועקגעשיקט.

איך זאָג צום רבין: וואָס זאָל איך טאָן? זאָגט ער: מוזט זי באַלד גטן. און אַז זייט נישט נעמען קיין גט? פֿרעג איך. זאָגט ער: וועסטו איר אָנהענגען. זאָג איך: גוט, רבי, כ'על מיך איבערקלערן. ס'איז נישטאָ וואָס צו קלערן, זאָגט דער רבֿ, טאַרסט מיט איר נישט זיין אונטער איין באַלקן. און אַז כ'על וועלן זען ס'קינד? – פֿרעג איך. דאַרפֿסט נישט זען ס'קינד, זאָגט דער רבֿ, זאָל זי גיין, די זונה, צוזאַמען מיט אירע ממזרים! ער גיט אַרויס אַ פּסק, אַז כ'טאָר אַפֿילו איר שוועל נישט איבערטערען. קיין מאָל נישט. ווי לאַנג כ'על לעבן.

באַטאָג האָט עס מיך אַזוי נישט געאַרט. מילא נו, טראַכט איך, דער בלאָטער האָט געמוזט פּלאַצן. אָבער ביי נאַכט, אַז כ'האָב מיך אַוועקגעלייגט אויף די זעק, איז מיר געוואָרן ביטער. אַ בענקשאַפֿט האָט מיך אָנגעכאַפט צו איר און צום קינד. כ'האָב געוואָלט זיין אויף

איר ביז, נאָר דאָס איז מיין אאומגליק: כ'קען נישט זיין ביז. ערשטנס, טראַכט איד, מאלע אַ מענטש באַנאַרישט זיך. מסתמא האָט דער יונגאַטש געמאַכט צו איר אַן אייגל, אפֿשר איר געגעבן אַ מתנה, און אַ נקבֿה האָט לאַנגע האָר און אַ קורצן שכל, האָט ער זי איבערגערעדט. צווייטנס, אַז זי לייקנט אַזוי, אפֿשר איז עס געווען אַ פֿאַרבלענדעניש? סיטרעפֿט אַ מאָל מיזעט עפעס אַ געשטאַלט, צי אַ מענטשעלע, נאָר אַז קומסט צו נאָענט, לאַזט זיך אויס אַ טייד. אויב אַזוי, געשעט דאָך איר אַן עוולה. ווי כ'טראַכט אַזוי, הייב איד אַן צו ווינען. כ'האַב אַזוי געהערשט, אַז סימעל איז נאָס געוואָרן. צומאָרגנס אין דער פֿרי בין איד אַוועק צום רבֿ און געזאַגט, אַז כ'האַב געהאַט אַ טעות. דער רבֿ האָט פֿאַרשריבן מיט אַ גענדזענער פען און געענטפֿערט, אַז ער וועט שיקן אַ שאלת-תשובֿה. ביז דעמאָלט טאָר איד מיך צום ווייב נישט דערנענטערן. אָבער כ'האַב געמעגט איר שיקן מיט אַ שליח געבעקס און געלט אויף איר אויסקומעניש.

## ג

דריי פֿערטל יאָר האָט געדויערט ביז די רבנים זענען צווישן זיך דורכגעקומען. בריוו זענען געגאַנגען אַהין און צוריק. כ'האַב נישט געוויסט, אַז מ'קען לערנען אַזוי פֿיל תורה וועגן אַזאַ זאַך. אין דער צייט האָט עלקע אויסגעטראָגן און געהאַט נאָך אַ קינד. ס'איז דאָס מאָל געווען אַ מיידל. כ'בין שבת געווען אין שול און געמאַכט דער האָבערין אַ מי שברך. מ'האַט מיך אויפֿגערופֿן צום ספֿר און כ'האַב געגעבן אַ נאָמען, נאָך מיין שוויגער עליה השלום. די באַד-יונגען, וואָס זיינען אַריינגעקומען אין דער בעקעריי, האָבן געהאַט וואָס צו דרעשן מיט די צינגער. גאַנץ פֿראַמפּאַל האָט זיך געקוויקט מיט מיין שאַנד. אָבער איד האָב ביי מיר אַפּגעפֿאַסט פֿון היינט אָן אַלץ צו גלייבן. וואָס קומט אַרויס אַז דו גלייבסט נישט? היינט גלייבסטו נישט דעם ווייב, מאָרגן וועסטו נישט גלייבן אין גאָט. כ'האַב איר יעדן טאָג געשיקט מיט אַ געזעל, וואָס האָט געווינט אין שכנות, אַ קאָרן-ברעטל, אַ ווייצן-ברעטל און אַ מאָל צוגעלייגט אַ שטריצל, אַ פלעצל, אַ פֿאַר אייער-בייגעלעך, און ס'האַט זיך גראַד געמאַכט: אַ שטיקל באַבעלע, אַ פעניץ לעקעך, אַ קיכל, אַ רעפֿטל פֿלאָדן, וואָס ס'איז אַריינגעפֿאַלן. דער געזעל איז געווען אַ גוטהאַרציקער יונג. ער האָט

איר נישט איין מאָל צוגעלייגט געבעקס פֿון זיין חלק. פֿריער פֿלעגט ער טשעפען צו מיר, מיר שנעלן אין דער נאָז, שטראַכן אין די זייטן, אָבער זינט ר'איז געוואָרן אַן איינגייער אין מיין שטוב, איז ער געווען ווי צו מכה צוצולייגן. היי, דו, גימפל, האָט ער מיר געזאָגט, האָסט אַ וויל ווייבל און צוויי פֿיינע קינדערלעך. ביסט זיי אָסור ניש' ווערט. וואָס זאָגסטו דערצו לייט רעדן? – האָב איך אים געפֿרעגט. מענטשן האָבן לאַנגע צינגער, מאַטלען זיי - האָט ער געענטפֿערט – זאָל עס דיך אַרן ווי דער פֿאַריעריקער פֿראַסט.

אין איינעם אַ טאָג האָט דער רבֿ געשיקט נאָך מיר און ער זאָגט: ביסט זיכער, גימפל, אַז האָסט געהאַט אַ טעות? זאָג איך: אַוודאי, רבי. סטייטש זאָגט ער, האָסט דאָך אליין געזען. ס'האָט געמוזט זיין אַ שאַטן, זאָג איך. אַ שאַטן, פֿרעגט ער, פֿון וואָס? און איך ענטפֿער: פֿון אַ באַלקן. נו, זאָגט ער, קאָנסט צוריקגיין אַהיים. האָסט אַלץ צו פֿאַרדאַנקען דעם יאַנאַווער רבֿ. ער האָט געפֿונען אַ פֿאַרוואַרפֿענעם רמב"ם. איך האָב אַ כאַפּ געטאָן דעם רבינס האַנט און אַ קוש געטאָן. אין אַנהייב האָב איך געוואָלט גלייך אַהיים לויפֿן. אַ קלייניקייט, מיזעט נישט אַ ווייב און קינדער אַזוי לאַנג. דערנאָך טראַכט איך: איכיל בעסער זיך אומקערן צו דער אַרבעט און אַהיים גיין ביי נאַכט. איך האָב קיינעם נישט געזאָגט קיין וואָרט, נאָר אין האַרץ איז געווען יום-טובֿ. די מוידן און די ווייבלעך האָבן, ווי יעדן טאָג, זיך גערייצט מיט מיר און געמאַכט אויס מיר ס'געשפעט, נאָר איך טראַכט מיר: רעדט אויפֿגאַרטלדיק. דער אמת איז אַרויס ווי בויםל אויפֿן וואַסער. אַז דער רמב"ם זאָגט כשר, איז כשר.

ביי נאַכט, נאָך דעם ווי כ'האָב צוגעדעקט ס'טייג ס'זאָל יורן, נעם איך מיר מיין פֿאַרציע ברויט, שיט אָן אַ זעקעלע מיט געבייטלט מעל און לאַז מיך גיין אַהיים. אין הימל שטייט אַ פֿולע לבנה און די שטערן פֿינקלען ספֿנות נפֿשות. איך שפּאַן און פֿאַראויס לויפֿט אַ לאַנגער שאַטן. ס'איז געווען ווינטער און אַ פֿרישער שניי איז געהאַט אַנגעפֿאַלן. מיר ווילט זיך זינגען, נאָר ס'איז שוין שפעטלעך און כיעל נישט גיין אויפֿוועקן די בעלי-בתים. כיוועל פֿייפֿן, נאָר דאָ דערמאָן איך מיך, אַז מיטאָר נישט פֿייפֿן קעגן נאַכט צו, ווייל מ'רופֿט די שדים. שווייג איך און שפּרייז אַזוי גיך ווי כ'קאָן. הינט אין די גויישע הייף דערהערן מיינע טריט און בילן אויף מיר, נאָר איך קלער מיר:

שרייט אויף די ציין. איר זענט כלבים און איך בין א מענטש, א מאן פון א לייטיש ווייבל, א טאטע פון געראטענע קינדערלעך.

איך קום צו צו מיין הייזל און ס'הארץ נעמט מיר קלאפן ווי ביי א גזלן. כיהאב נישט קיין פחד, נאָר ס'הארץ זעצט: בוך, בוך... נו, פֿאַרפֿאַלן. כיעפֿן אויף שטילערהייט ס'קייטל פֿון דער טיר און קום אַרײַן. עלקע שלאָפֿט שוין. כ'בלייב שטיין און טו אַ קוק אויף דער וויג. דער לאָדן איז פֿאַרמאַכט, אָבער דורך די שפּאַלטן שײַנט אַרײַן די לבנה. כ'זע דאָס קליינע פּנימל פֿון דעם מײדעלע און כ'קריג עס גלייך ליב. אָט אַזוי, מיט איין מאָל. כ'וואָלט איר שוין געקאָנט אויסקושן אַלע בײַנדעלעך. דערנאָך דערנענטער איך מיך צום בעט. און וואָס, אַ שטייגער, זע איך דאָרט? עלקע ליגט און נעבן איר – דער געזעל. די לבנה האָט זיך מיט איין מאָל אויסגעלאָשן. פֿאַר די אויגן איז מיר פֿינצטער חושך. הענט און פֿיס ציטערן מיר. די ציין נעמען מיר פּויקען. ס'ברויט טוט מיר אַ פֿאַל אַרויס פֿון די הענט. מיין ווייב וועקט זיך איבער און פֿרעגט: ווער איז דאָרט, האָ?...

– דאָס בין איך – מורמל איך.

גימפל? – פֿרעגט זי – ווי נעמסטו דיך עפעס אָהער? דו מעגסט דען? דער רבֿ האָט געהייסן – ענטפֿער איך און ס'וואָרפֿט מיך ווי אין קדחת. הער מיך אויס, גימפל, זאָגט זי, גיי אַרויס אין דרויסן צום קעמערל און גיב אַ קוק צו דער ציג. זי איז, דאָכט זיך, חולה. איך האָב פֿאַרגעסן צו דערמאָנען, אַז מיר האָבן געהאַט אַ ציג. דערהערט, אַז די קאָזע איז נישט מיט אַלעמען, גיי איך אַרויס אויפֿן הויף. ס'איז געווען אַ וויל באַשעפֿעניש. כ'בין צו איר געווען צוגעבונדן ווי, להבֿדיל, צו אַ מענטש.

כ'גיי צו צום קעמערל מיט שטויכלענדיקע טריט און עפֿן אויף ס'טירל. די ציג שטייט אויף די פֿיר פֿיס. כ'טאַפֿ זי אַרום, צי זי בײַ די הערנער, ריר אָן איר אײטער. כ'זע נישט קיין שום שלעכטס. אַוודאי זיך אָנגעפֿרעסן מיט צו פֿיל קאָרע, קלער איך. אַ גוטע נאָכט דיר, קאָזעלע, זאָג איך. זײַ מיר געזונט און שטאַרק; און די שטומע חיה ענטפֿערט מיר אַפֿ מיט אַ מע, אַ שטייגער ווי זי וואָלט מיר געוואָלט זאָגן אויף שטום-לשון: אַ שיינעם דאָנק.

איך קער זיך אום און זע, אַז דער געזעל איז אויסגערונען. וווּ, פֿרעג  
איך, איז דער יונג? וואָס פֿאַר אַ יונג? – פֿרעגט צוריק מיין ווייבל.  
סטײַטש, זאָג איך, דער געזעל. ביסט דאָך מיט אים געשלאָפֿן. וואָס  
סײַהאַט זיך מיר געחלומט די נאַכט און יענע נאַכט, טוט מיין ווייבל אַ  
רוף, זאָל אויסגיין צו דיין קאַפּ און דיין לײב און לעבן. נישט  
אַנדערש, זאָגט זי, נאָר אַ נישט-גוטס האָט זיך אין דיר באַזעצט און  
פֿאַרבלענדט דיר די אויגן. זי טוט אַ געשרײַ: דו ניקפהניק, דו מאַן-  
קאַלב, דו צוריקגעשריגענער, דו קאַלטן, אַרויס פֿון דאַנען, וואָרן  
כײַל מאַכן אַ געוואַלד, וועט גאַנץ פֿראַמפּאַל זיך צונויפֿקומען.  
איידער וואָס איידער ווען טוט אַ שפּרינג אַפֿער איר ברודער פֿון  
הינטערן פּיעקעליק און דערלאַנגט מיר מיט דער פֿויסט אַ זעץ גלייך  
אין נאַקן אַרײַן. כײַהאַב געמײנט, רײַעט מיר דעם געניק צעברעכן.  
כײַהאַב פֿאַרשטאַנען, אַז עפעס איז דער מער מיט מיר און כײַטענה צו  
איר: מאַך נישײַטשישע געלעכטער. מער, זאָג איך, פֿעלט נישט,  
נאָר מײַזאַל מיר מאַכן אַ שם אַז כײַהאַב צו טאָן מיט יענע לײַט.  
קײַנער וועט זיך נישט צורירן צו מיין געבעקס. בקיצור, כײַהאַב זי ווי  
סײַאיז אײַנגענומען. נו, אַ סוף, זאָגט זי, לײַג דיך און ווער ראָד  
געבראַכן.

צומאַרגנס האָב איך אַוועקגערופֿן דעם געזעל אויף אַ סוד. הער מיך  
אויס, ברודער, זאָג איך, אַזוי און אַזוי. וואָס זאָגסטו? קוקט ער מיך  
אַן ווי כײַוואַלט אַראַפּגעפֿאַלן פֿון דאָך. כײַלעבן, זאָגט ער, גײ אַרײַן צו  
אַ רופֿא, אָדער צו אַן אַלטער גויע. כײַהאַב מורא, זאָגט ער, אַז  
סײַפֿעלט דיר אַ קלעפּקע אין קאַפּ. נאָר מיין פּפּרה ביסטו. איכײַל  
קײַנעם נישײַט דערצײלן. פּתח שײַן שאַ. און אַזוי איז געבליבן.

צו מאַכן אַ לאַנגע מעשײַה קורץ: כײַהאַב אַפּגעלעבט מיט מיין ווייב  
איבער צוואַנציק יאָר. זעקס קינדערלעך האָט זי מיר געהאַט: פֿיר  
מײַדלעך און צוויי יינגלעך. אין דער צײַט האָבן פּאַסירט אַלערליי  
זאַכן, נאָר כײַהאַב נישײַט געזען און נישײַט געהערט. כײַהאַב געגלייבט און  
ווייטער גאַרנישט. דער רבֿ האָט מיר אַנומלטן געזאָגט: אַז דו  
גלייבסט, איז וויל דיר. סײַשטייט, אַז אַ צדיק לעבט מיט זײַן אמונה.

מיט אַ מאָל איז מיין ווייב שלאָף געוואָרן. אַנגעהייבן האָט זיך עס  
מיט אַ קלייניקייט, אַ גריזל אויף דער ברוסט. נאָר זי האָט, אַ פנים,  
נישט געהאַט קײַן יאָרן. כײַהאַב אויסגעגעבן אויף איר אַ פֿאַרמעגן.

כ'האָב פֿאַרגעסן צו זאָגן, אַז כ'האָב שוין דעמאָלט געהאַט אַ  
 בעקערײַ פֿאַר זיך און מ'האַט מיך שוין געהאַלטן אין פֿראַמפּאַל פֿאַר  
 אַ שטיקל נגיד. יעדן טאָג איז געקומען דער רופֿא. וווּ אַ פּישוף-  
 מאַכערין האָט מען זי געבראַכט צו מיר. מ'האַט געפּסלט, געשטעלט  
 פּיאָווקעס, באַנקעס. מ'האַט אַפֿילו געבראַכט אַ דאָקטאָר פֿון  
 לובלין, נאָר ס'איז געווען צו שפּעט. פֿאַרן טויט רופֿט זי מיך צו צום  
 בעט און זאָגט: גימפל, זיי מיר מוחל. זאָג איך: וואָס האָב איך דיר  
 מוחל צו זײַן? ביסט געווען אַ געטריי ווייב. זאָגט זי: וויי, גימפל,  
 כ'האָב דיר נעבעך מיאוס גענאַרט, אַלע יאָרן. כיוויל אַוועק צו גאָט  
 ריין. זיי וויסן, אַז די קינדער זענען נישט דײַנע. ווען מ'דערלאַנגט מיר  
 מיט אַ שטאַנג איבערן קאַפּ, וואָלט איך נישט אַזוי צעמישט געוואָרן.  
 וועמענס זענען זיי? – פֿרעג איך. כיווייס נישט, זאָגט זי, ס'זענען געווען  
 אַ סך, נאָר דײַנע זענען זיי נישט. און אַזוי ווי זי רעדט, טוט זי אַ  
 פֿאַרוואָרף ס'קעפל, אַ פֿאַרגלאַץ די אויגן און ס'איז אויס עלקע. אויף  
 די ווייסע ליפּן איז געבליבן אַ שמייכל. ס'דאַכט זיך מיר, אַז זי זאָגט  
 טויטערהייט: כ'האָב אַפּגענאַרט גימפלען. דאָס איז געווען דער  
 תכלית פֿון מײַנע פֿאַרשניטענע יאָרן...

## ד

איין מאָל ביי נאַכט, נאָך דער שבעה, ווען כ'בין געלעגן אויף די זעק  
 און געדרימלט, איז געקומען צו מיר יענער פֿאַרשוין, טאַקע דער יצר-  
 הרע אַליין, און זאָגט צו מיר: גימפל, וואָס שלאַפּסטו? זאָג איך:  
 וואָס זאָל איך טאָן? עסן קרעפלעך? זאָגט ער: אַז די גאַנצע וועלט  
 נאַרט דיר, נאָר דו די וועלט. זאָג איך: ווי אַזוי קאָן איך אָפּנאָרן אַ  
 וועלט? ענטפֿערט ער: זאַמל אָן יעדן טאָג אָן עמער השתנה און ביי  
 נאַכט טו עס אַרײַן אין יורעכץ. זאָלן זיי, זאָגט ער, פֿרעסן  
 אומריינקייט, די פֿראַמפּאַלער חכמים. זאָג איך: וואָס איז מכוח  
 יענער וועלט? זאָגט ער: ס'איז נישטאָ קיין יענע-וועלט. מ'האַט דיר  
 אײַנגערעדט אַ קאַץ אין בויך. נו, זאָג איך, און אַ גאָט איז דאָ? זאָגט  
 ער: ס'איז קיין גאָט אויך נישטאָ. וואָס זשע, זאָג איך, איז יאָ דאָ?  
 זאָגט ער: אַ טיפֿע בלאָטע. ער שטייט מיר פֿאַר די אויגן, דער בעל  
 דבר: מיט אַ ציגל-בערדל, מיט הערנער פֿון אַ באַק, מיט לאַנגע ציין  
 און אַ וויידל. דערהערט אַזוינע ווערטער, האָב איך אים געוואָלט  
 אַנכאַפּן ביים עק, נאָר כ'האָב מיך אַראַפּגעקוילערט פֿון די זעק מעל  
 און שיער נישט צעבראַכן אַ ריפּ. כ'האָב גראַד געדאַרפֿט טאָן מײַן

באדערפֿעניש און דאָ דערזע איך סיגרויסע טייג און סיבעט זיך ממש :  
טו עס אָפּ. בקיצור כ'האָב מיר געלאָזט איבעררעדן. פֿאַרטאָג איז  
געקומען דער געזעל, מיר האָבן אויסגעקנעטן די ברעטלעך, באַשאַטן  
מיט קימל און אַרײַנגעזעצט. דערנאָך איז דער יונג אַוועק און איך  
בין געבליבן זיצן אין גרוב ביים אויוון, אויף אַ הויפֿן שמאַטעס. נו,  
טראַכט איך, האָסט נקמה גענומען, גימפל, פֿאַר אַלע בזיונות. אין  
דרויסן האָט געקנאַקט דער פֿראַסט, נאָר דאָ איז געווען וואַרעם.  
ס'האָט געגליט אין פנים. כ'האָב אײַנגעבויגן דעם קאָפּ און בין  
אַנטדרימלט געוואָרן.

ווי כ'שלאַף-אײַן, קומט מיר צו חלום עלקע, אַנגעטאָן אין תכריכים,  
און טוט אַ רוף: וואָס האָסטו אָפּגעטאָן, גימפל? זאָג איך: ס'איז  
אַלץ דיין שולד, און הייב אָן צו וויינען. זאָגט זי: דו תם, און אַז עלקע  
איז פֿאַלש, איז שוין אַלץ ליגן? איך אַליין האָב אויך קיינעם נישט  
אָפּגענאַרט אַחוץ מיך אַליין. כ'צאָל פֿאַר אַלץ, גימפל; מישענקט  
דאָרט גאַרנישט! כ'טו אַ קוק אויף איר פנים: שוואַרץ ווי קויל. באַלד  
האָב איך מיך אויפֿגעכאַפט. אַ לאַנגע ווייל בין איך געבליבן זיצן אַ  
פֿאַרשטומטער. כ'האָב געפֿילט ווי אַלץ הענגט אויף דער וואַגשאַל.  
אײַן טריט – און כ'פֿאַרליר עולם הבא. אָבער גאָט האָט מיר  
געהאַלפֿן. כ'האָב אַ כאַפּ געטאָן די לאַפעטע, אַרויסגערוקט אַלע  
לאַבנס, זיי אַרויסגעטראָגן אויפֿן הויף און גענומען גראָבן אַ גרוב און  
דער געפֿרוירענער ערד. דערווייל קומט אָן מײַן יונג. בעל-הבית, זאָגט  
ער, וואָס טוט איר? און ער ווערט בלייך ווי אַ מת. ס'איז אַלץ רעכט,  
זאָג איך און כ'באַגראָב פֿאַר זײַנע אויגן סיגאַנצע געבעקס. דערנאָך  
בין איך אַוועק אַהיים, אַרויסגענומען פֿון באַהעלטעניש סיפעקל  
פֿאַפּירן-געלט און צעטיילט צווישן די קינדער. כ'האָב הײַנט בײַ  
נאַכט, זאָג איך, געזען אײַער מאַמען. זי ווערט נעבעך גוט  
פֿאַרשוואַרצט. זיי זײַנען געוואָרן אַזוי פֿאַרבליפֿט, אַז זיי האָבן נישט  
געקאַנט קיין וואַרט אַרויסרעדן. זײַט געזונט, זאָג איך צו זיי, און  
פֿאַרגעסט, אַז ס'איז געווען אַ מאָל אַ גימפל. איך טו אָן מײַן טוזליק,  
אַ פֿאַר שטיוול, נעם דעם טלית-זאַק אין אײַן האַנט, דעם שטעקן –  
אין דער אַנדערער, און קוש די מזוזה. ווען די לײַט האָבן מיך דערזען  
אין גאַס, זענען זיי שטאַרק פֿאַרחידושט געוואָרן. ווי גײט איר  
ערגעץ? – פֿרעגן זיי מיך, און איך ענטפֿער: כ'גײ אין דער וועלט  
אַרײַן. און אַזוי בין איך אַוועק פֿון פֿראַמפּאַל.

איך האָב געוואָגלט איבער דער מדינה און גוטע מענטשן האָבן מיך נישט פֿאַרלאָזט. יאָרן זענען אַוועק. כ'בין געוואָרן אַלט און גרוי. אַ סך מעשיות האָב איך מיך אָנגעהערט, אַ סך שקרים און אויסטראַכטעכצער, אָבער וואָס לענגער כ'האָב געלעבט, אַלץ מער האָב איך אַיינגעזען, אַז קיין ליגנערס זענען גאַרנישט פֿאַראַן. אויב עפעס געשעט נישט מיט האַצמאַכן, איז מיט גרונמען. אויב נישט היינט, איז מאַרגן, איבער אַ יאָר, אָדער גאָר איבער הונדערט יאָר. וואָס איז די נפֿקא מינה? נישט איין מאָל ווען כ'האָב געהערט פֿון אַ טראַף האָב איך געקלערט: דאָס קאָן שוין נישט געמאָלט זיין – און סיגייט נישט אַוועק קיין יאָר אָדער צוויי ווי כ'הער ס'איז טאַקע ערגעץ וווּ פֿראַמפּאָלן. אַפֿילו ווען אַ מעשה איז שוין אויסגעטראַכט, האָט זי אויך אַ האַפֿט. פֿאַר וואָס קלערט אַינער אויס אַזאַ זאַך און דער צווייטער – אַן אַנדערע?

אַזוי ווי כ'גיי איבער די הייזער און עס ביי פֿרעמדע טישן, קומט מיר אַפֿט אויס צו דערציילן מעשיות – נישט געשטויגן, נישט געפֿלויגן, מיט אַ שד, אַ ווילקאָלאַק, אַ פֿישוף-מאַכער, אַ ווינט-מיל, ווייסעך-וואָס. די קינדער יאָגן מיך אַרום: זיידעשי, דערציילט אַ מעשה. אַ מאָל זאָגן זיי מיר פֿון וואָס צו דערציילן און כ'טו זיי צוליב. אַ דאגה האָב איך. איין מאָל זאָגט צו מיר אַ פעמפֿיק: זיידע, ס'איז אַלץ די אַייגענע מעשה. און כ'לעבן ר'איז גערעכט געווען, דער שייגאַץ.

אַזוי איז דאָס אויך מיט חלומות. שוין אַזוי פֿיל יאָרן ווי כ'בין אַוועק פֿון פֿראַמפּאָל, און ווי נאָר כ'טו צו אַן אויג – בין איך ווידער דאָרט; און וועמען, מיינט איר, זע איך? עלקען. זי שטייט ביי דער באַליע וועש, ווי אין ערשטן טאָג פֿון אונדזער באַגעגעניש, נאָר ס'פֿנים שיינט, די אויגן זיינען ליכטיק, ווי ביי אַ צדיקת, און זי רעדט צו מיר אויסטערלישע רייד. ווען כ'קום אויף, האָב איך אַלץ פֿאַרגעסן, אָבער דערווייל איז מיר וויל. זי פֿאַרענטפֿערט מיר אַלע קשיות און ס'קומט אויס אַז אַלץ איז רעכט. כ'וויין פֿאַר איר און בעט איר: נעם מיך צו דיר, און זי טרייסט מיך: האָב געדולט, גימפל. ס'איז שוין נענטער ווי ווייטער. צומאָל קושט זי מיך, האַלדזט מיך, וויינט אויף מיינ פֿנים, און אַז כ'וועק מיך אויף, שפיר איך אירע ליפֿן און דעם געזאַלצענעם טעם פֿון אירע טרערן.

אָוודאי איז די וועלט אַן עולם השקר, אָבער זי איז איין טריט פֿון דער אמתער וועלט. פֿאַר דער טיר פֿון הקדש, וווּ כיליג, שטייט סיטהרה ברעט. דער קברות-ייד האָט גרייט דעם רידל. סיקבֿר וואָרט. די ווערעם זענען הונגעריק. די תכריכים ליגן ביי מיר אין דער טאַרבע. אַן אַנדער שנאָרער וואָרט שוין אויף מיין בינטל שטרוי. מירטשעם, אַז די צייט וועט קומען, וועל איך גיין אַהין מיט פֿרייד. וואָס ס'זאָל דאָרט נישט זיין, אַלץ איז וואָר, אַן פֿאַרדרייענישן, אַן לצנות און שווינדל. גאָט צו דאַנקען: דאָרט קאָן מען אַפֿילו גימפלען אויך נישט אַפּנאַרן.

---

באַאַרבעט און צוגעגרייט פֿון שאַשקע-רייזל יוני, נח מילער, לעאַנאַרד פּראָגער און רפֿאל פֿינקל.

Copyright © 2001 Noyekh Miller and Leonard Prager  
All Rights Reserved